



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 9 Vol. IX	തിരുവനന്തപുരം, ചൊവ്വ Thiruvananthapuram, Tuesday	2020 ജൂൺ 16 16th June 2020 1195 മിഥുനം 2 2nd Mithunam 1195 1942 ജ്യേഷ്ഠം 26 26th Jyaishta 1942	നമ്പർ No.	24
---------------------	---	---	--------------	----

## PART III

## Fisheries Department

### വിജ്ഞാപനം

നമ്പർ ബി/861/2019.

2020 മാർച്ച് 12.

കോട്ടയം ജില്ലയിൽ വൈക്കം താലൂക്കിൽ വടക്കേമുറി വില്ലേജിൽ പനമ്പുകാട് ദേശത്ത് വടക്കേത്തറ വീട്ടിൽ ഭാസ്കരൻ മകൻ വിദ്യാധരൻ പിതൃസ്വത്തായി ലഭിച്ചിട്ടുള്ള ഉദയനാപുരം പനമ്പുകാട് 775-ാം നമ്പർ ചീനവല വൈക്കം സബ് രജിസ്ട്രാർ ഓഫീസിൽ 1555/409-410-ാം നമ്പരായി രജിസ്റ്റർ ചെയ്തിട്ടുള്ളതാണ്. ആയത് ശ്രീ. ജയൻ, പനമ്പുകാട്, വടക്കേത്തറ, വൈക്കം പി. ഒ. (മത്സ്യത്തൊഴിലാളി ക്ഷേമനിധി നമ്പർ വൈക്കം 7684)-ന് കൈമാറുന്നതിന് അപേക്ഷിച്ചിട്ടുള്ളതാണ്.

മേൽ സാഹചര്യത്തിൽ വടക്കേത്തറ വീട്ടിൽ ഭാസ്കരൻ മകൻ വിദ്യാധരന്റെ 775-ാം നമ്പർ ചീനവല ശ്രീ. ജയൻ, പനമ്പുകാട്, വടക്കേത്തറ, വൈക്കം പി. ഒ. (മത്സ്യത്തൊഴിലാളി ക്ഷേമനിധി നമ്പർ വൈക്കം 7684)-ന് കൈമാറ്റം ചെയ്യുന്നതിന് ആർക്കെങ്കിലും പരാതി ഉള്ളപക്ഷം ഈ വിജ്ഞാപനം പ്രസിദ്ധപ്പെടുത്തി 60 ദിവസങ്ങൾക്കകം രേഖാമൂലം ഈ ഓഫീസിൽ അറിയിക്കേണ്ടതും നിശ്ചിത സമയപരിധിക്കുള്ളിൽ

പരാതികൾ ലഭിക്കാത്തപക്ഷം അപേക്ഷകന്റെ പേരിൽ 775-ാം നമ്പർ ചീനവലയ്ക്ക് കരം ഒടുക്കുന്നതിന് അനുമതി നൽകുന്നതുമാണെന്ന് ഇതിനാൽ വിജ്ഞാപനം ചെയ്തുകൊള്ളുന്നു.

ഫിഷറീസ് ഡെപ്യൂട്ടി  
ഡയറക്ടറുടെ  
കാര്യാലയം,  
കോട്ടയം.

(ഒപ്പ്)  
ഫിഷറീസ് ഡെപ്യൂട്ടി ഡയറക്ടർ.

ഫിഷറീസ് സഹകരണ സംഘം രജിസ്ട്രാർ/ഫിഷറീസ്  
ജോയിന്റ് ഡയറക്ടർ (ഉത്തരമേഖല)  
കോഴിക്കോടിന്റെ നടപടിക്രമം

(ഹാജർ: ആർ. സന്തോഷ്കുമാർ)

വിഷയം :— ഫിഷറീസ്—സഹകരണം—ഫാറൂഖ് മേഖല ഉൾനാടൻ മത്സ്യത്തൊഴിലാളി വികസന ക്ഷേമ സഹകരണ സംഘം ക്ലിപ്തം നമ്പർ എഫ് (കെ.1) 153/10 പ്രവർത്തനം നിർത്തൽ ചെയ്ത് ഉത്തരവാകുന്നത്—സംബന്ധിച്ച്.

സൂചന :—(1) ഫിഷറി ഡെവലപ്പ്മെന്റ് ഓഫീസർ ഗ്രേഡ്-1, വടകര അറ്റ് കോഴിക്കോടിന്റെ 23-7-2018-ലെ ജനറൽ/2018-19 നമ്പർ കത്ത്.

(2) ഈ ഓഫീസിലെ 27-4-2019, 27-8-2019, 16-12-2019 തീയതികളിലെ ഇതേ നമ്പർ ഉത്തരവുകൾ

(3) ഫിഷറീ ഡെവലപ്പ്മെന്റ് ആഫീസർ ഗ്രേഡ്-1, വടകര അറ്റ് കോഴിക്കോടിന്റെ 6-2-2020-ലെ ജനറൽ/2018-19(2) നമ്പർ കത്ത്.

**ഉത്തരവ് നമ്പർ എഫ്/2175/2009 തീയതി 3-3-2020**

കോഴിക്കോട് ജില്ലയിലെ ഫറൂഖ് മേഖല ഉൾനാടൻ മത്സ്യത്തൊഴിലാളി വികസന ക്ഷേമ സഹകരണ സംഘം ക്ലിപ്തം നമ്പർ എഫ് (കെ.ഐ.) 153/10-ന് 13-7-2010-ൽ രജിസ്ട്രേഷൻ അനുവദിച്ചുവെങ്കിലും നാളിതുവരെ യാതൊരു പ്രവർത്തനവും ആരംഭിച്ചിട്ടില്ല എന്നും സംഘം പ്രവർത്തനം പുനരാരംഭിക്കുകയില്ല എന്നും അന്വേഷണത്തിൽ വ്യക്തമായിട്ടുള്ളതിനാൽ സംഘം സമാപ്തീകരിച്ച് ഉത്തരവാകുന്നതിനായി സൂചന (1) പ്രകാരം യൂണിറ്റ് ഇൻസ്പെക്ടർ ശുപാർശ സമർപ്പിക്കുകയും, ആയതു പ്രകാരം നടപടികൾ സ്വീകരിക്കുന്നതിലേക്കായി 1969 KSC Act വകുപ്പ് 65 പ്രകാരം പരിശോധന നടത്തുന്നതിന് എഫ്. ഡി. ഒ. ഗ്രേഡ്-1, വടകര അറ്റ് കോഴിക്കോടിനെ നിയോഗിച്ചുകൊണ്ട് സൂചന (2) പ്രകാരം ഉത്തരവാകുകയുണ്ടായി.

ആയതുപ്രകാരം സംഘത്തിൽ 1969 KSC Act വകുപ്പ് 65 പ്രകാരം പരിശോധന നടത്തിയ റിപ്പോർട്ട് സൂചന (3) പ്രകാരം സമർപ്പിച്ചതിൽ സംഘം രജിസ്റ്റർ ചെയ്ത ശേഷം 14-12-2010-ന് ഒരു മുഖ്യസംഘാടക സമിതി യോഗം ചേരുകയല്ലാതെ നാളിതുവരെ യാതൊരുവിധ പ്രവർത്തനവും നടത്തുകയോ സംഘം അംഗങ്ങൾക്ക് പ്രവർത്തനം മുന്നോട്ടു കൊണ്ടു പോകുന്നതിന് യാതൊരു താൽപര്യവും ഇല്ല എന്ന്

വ്യക്തമായിട്ടുണ്ടെന്നും സംഘം ബൈലോ, രജിസ്ട്രേഷൻ സർട്ടിഫിക്കറ്റ്, പാസ്ബുക്ക് തുടങ്ങിയ മറ്റ് രേഖകൾ ഒന്നും തന്നെ അന്വേഷണത്തിൽ ലഭ്യമായിട്ടില്ലെന്നും ആയതിനാൽ പുനരുജ്ജീവനത്തിന് യാതൊരു സാധ്യതയും ഇല്ലാത്ത ഈ സംഘം സമാപ്തീകരിച്ച് ഉത്തരവാകുന്നതിനായി പരിശോധന ഉദ്യോഗസ്ഥൻ ശുപാർശ സമർപ്പിച്ചിരിക്കുന്നു.

മേൽ സാഹചര്യത്തിൽ സംഘം പുനരുജ്ജീവനത്തിന് യാതൊരു സാധ്യതയുമില്ല എന്ന് ബോധ്യമായതിനാൽ 1969 കേരള സഹകരണ സംഘം നിയമം വകുപ്പ് 3 പ്രകാരം എന്നിൽ നിക്ഷിപ്തമായ അധികാരം വിനിയോഗിച്ച് ഫറൂഖ് മേഖല ഉൾനാടൻ മത്സ്യത്തൊഴിലാളി വികസന ക്ഷേമ സഹകരണ സംഘം ക്ലിപ്തം നമ്പർ എഫ് (കെ) 153/10-ൽ വകുപ്പ് 71 (2) (ബി) പ്രകാരം പ്രവർത്തനം നിർത്തൽ ചെയ്തുകൊണ്ടും, വകുപ്പ് 72 പ്രകാരം ലിക്വിഡേറ്റർ ആയി എഫ്. ഡി. ഒ. ഗ്രേഡ്-1, വടകര അറ്റ് കോഴിക്കോടിനെ നിയോഗിച്ചുകൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ ഉടൻ തന്നെ സംഘത്തിന്റെ ആസ്തികളുടെയും ബാധ്യതകളുടെയും ചുമതല ഏറ്റെടുത്ത് റിപ്പോർട്ട് ചെയ്യേണ്ടതും നിയമാനുസൃത കാലാവധിയായ രണ്ട് മാസത്തിന് ശേഷം സംഘത്തിന്റെ അവസാന സമാപ്തീകരണ നടപടികൾ സ്വീകരിക്കേണ്ടതുമാണ്.

ഫിഷറീസ്	(ഒപ്പ്)
ജോയിന്റ്	ഫിഷറീസ് സഹകരണ സംഘം രജിസ്ട്രാർ/
ഡയറക്ടറാഫീസ്	ഫിഷറീസ് ജോയിന്റ് ഡയറക്ടർ
(ഉത്തരമേഖല), കോഴിക്കോട്.	(ഉത്തരമേഖല).